

تنزیل و تاویل اقسام قرآن

وَالسَّمَاءِ ذَاتِ الْبُرُوجِ وَالْيَوْمِ الْمَوْعُودِ وَشَاهِدٍ وَمَشْهُودٍ

از جناب مولوی داؤد اکبر صاحب اصلاحی

ہر طالب قرآن کے ذہن میں مذکورہ بالا سورہ (بروج) کے مطالعہ کے وقت قدرۃً یہ سوال پیدا ہوتا ہوگا کہ ان قسموں کا کیا مقصد ہے؟ یہ جواب تو قرین قیاس نہیں ہوگا کہ خدا نے ان چیزوں کی احتراماً قسم کھائی ہے... کیونکہ خدا سے اعلیٰ و اجل آسمان و زمین میں کوئی چیز نہیں... نفس یہ سوال کہ خداوند تعالیٰ نے قرآن پاک میں کیوں قسمیں کھائی ہیں بہت اہم ہے اکابر علماء نے بھی اس کی اہمیت محسوس کی ہے، چنانچہ بعضوں نے تو اس کی تحقیق میں مستقل کتابیں بھی لکھی ہیں ان میں علامہ ابن قیمؒ اور امام رازی رحمۃ اللہ کو خصوصیت کبریٰ حاصل ہے، ان دونوں اماموں نے ایک بڑی حد تک اس راہ کی گتھیاں سلجھائی ہیں۔ مقدم الذکر نے تبیان کے نام سے اس پر ایک مستقل کتاب لکھی ہے لیکن مؤخر الذکر کی اس پر کوئی مستقل تصنیف نہیں ہے بلکہ جن جن سورتوں میں قسمیں وارد ہیں ان میں سے اکثر کے متعلق انہوں نے اپنی کتاب (تفسیر کبیر) میں بحث کی ہے... بیسویں صدی کے ایک عالم نے بھی اس سوال کی تحقیق میں (امعان فی اقسام القرآن) کے نام سے ایک نہایت ہی جامع رسالہ لکھا ہے اور غالباً اس مسئلہ کی تحقیق میں اب تک اس پایہ کی کوئی کتاب منصفہ شہود پر نہیں آئی ہے۔ لیکن اس مقالہ میں اس کی تفصیل کی بالکل گنجائش نہیں اس لیے اس بحث کو دوسری صحبت

کے لیے اٹھا رکھتا ہوں، انشاء اللہ بشرط فرصت کسی دوسری صحبت میں اس پر بحث کروں گا۔ آج کی صحبت میں محض سورہ بروج کی قسموں کا مقصد پیش کرنے کی کوشش کروں گا..... لیکن پیش نظر سورہ کی قسموں کا نشا دریافت کرنے کے لیے ضروری ہے کہ اجالا پہلے نفس قسم کا مفہوم متعین کر لیا جائے ورنہ حقیقت کے سراغ لگانے میں سخت مشکلات کا سامنا کرنا پڑے گا۔ اس لیے چند الفاظ میں پہلے نفس قسم کا مفہوم پیش کرنا مناسب ہو گا۔

عام طور پر لوگوں نے قسم اور اعظیم میں دامن اور چولی کا واسطہ سمجھ رکھا ہے اس نظریہ کی بنا پر قرآن پاک کی قسموں کی حکمت ان پر مخفی رہی اور باوجود انتہائی کوشش کے بھی ان کی حقیقت کا دردارہ ان پر بند رہا حالانکہ یہ پہلی ہوئی حقیقت ہے کہ قسم کا منسہ شہادت ہے..... ہاں اگر مقسم یہ کوئی محرم چیز ہو تو وہاں شہادت کے ساتھ اعظیم کا بھی پہلو ہو گا ورنہ محض شہادت ہی کا مثلاً وَالْعَدِيَّاتِ طَبْحًا، فَاَلْمُؤْرِيَّاتِ قَدْحًا۔ وَالْمُرْسَلَاتِ عُرْفًا فَاَلْعَاصِفَاتِ عَصْفًا۔ ان قسموں میں محض شہادت ہی کا پہلو ہے اور "لَا اُقْسِرُ بِهَذَا الْبَلَدِ۔ ق وَالْقُرْآنِ الْحَمِيدِ۔ وَالْقُرْآنِ الْحَكِيمِ۔ وَالْعُرْآنِ ذِي الْمَذْكَرِ۔ فَلَا وَرَبِّكَ الْاٰیٰتِ" میں شہادت اور احرام دونوں پہلو ہیں۔ الغرض قرآن پاک کی بعض قسمیں تو محض شہادت پر مشتمل ہیں اور بعض میں شہادت اور احرام دونوں مد نظر ہیں۔

قسم کا یہ مفہوم ذہن نشین کر لینے کے بعد اب ہم اسی کی روشنی میں سورہ بروج کی قسموں کا نشا دریافت کریں گے لیکن اس کے لیے ضرورت ہے کہ پہلے مقسم علیہ کی تعین کرنی جائے تاکہ قسموں کے صحیح مفہوم کی تعین میں کسی طرح کی دقت نہ پیش آئے۔

سورہ بروج کی شہادتوں کا کلام میں نے جہاں تک سیاق و سباق کی روشنی میں پیش نظر سورہ کی شہادتوں کے مقسم علیہ کی باہرہ کی ہے اسی تجزیہ پر پہلو تپا ہوں کہ یہ شہادتیں بنو نوت پر پیش کی گئی ہیں رو دوسرے نفلوں میں اسے یوں کہہ سکتے

ہیں کہ ان شہادتوں سے خدا نے اپنی سنت مجازات (دنیا و آخرت دونوں میں) پر استدلال کیا ہے اور اسی کی تائید ماقبل و مابعد کی سورتیں بھی کرتی ہیں اور یہی رائے اس بارے میں مجہور مفسرین کی بھی ہے، لیکن جب مقسم بہ اور مقسم علیہ میں مناسبت کا سوال ہوتا ہے تو تقریباً سب خاموش نظر آتے ہیں۔۔۔۔۔۔ میں نے ایک مناسبت تلاش کی ہے لیکن قبل اس کے کہ اسے پیش کیا جائے مناسب ہو گا کہ ایک نہایت ہی ضروری مرحلہ سے گزر لیا جائے جو اس سے کہیں زیادہ کٹھن اور دشوار گزار ہے وہ پیش نظر سورہ کی قسموں کی تعیین ہے اور دراصل ہی نے مفسرین مجہم اللہ کے لبوں پر مہر سکوت لگا دی ہے۔

سورہ بروج کی شہادتوں کی شرح اور تعیین (۱۱) والسموات البروج پہلی شہادت آسمان کی پیش کی ہے اور اس کی صفت پر جوں والا بیاں کی ہے اس امر میں اختلاف ہے کہ بروج سے کیا مراد ہے بعض مفسرین کا خیال ہے کہ اس سے قصور ساوی مراد ہیں، اور بعض بزرگوں کے نزدیک اس سے کو اکب مراد ہیں، اور بعض حضرات اس سے چاند و سورج کی منازل مراد لیتے ہیں، یہی تین اقوال حد شہرت کو پہنچے ہوئے ہیں، ہمارے نزدیک ان تینوں اقوال میں سے کسی ایک کے بھی لینے میں کوئی خرابی نہیں اس پر یہ فیصلی بحث مناسبت کے سلسلہ میں آئے گی۔

(۲) والیوم الموعود " یہ دینوت پر دوسری شہادت ہے اس کے بارے میں سب کے

سب متفق اللفظ ہیں کہ اس سے روز جزا ہی مراد ہے۔

(۳) وشاہد ومشہود " ان دونوں شہادتوں کے بارے میں سلف سے بے شمار

اقوال کتب تفاسیر میں مذکور ہیں۔۔۔۔۔۔ ہم ان میں سے دونوں کے تعلق چند مشہور اقوال تفسیر کبیرے نقل کرتے ہیں۔

(۱) شاہد " جمو، انسان، محمد، قربانی کا دن، اللہ، کائنات۔

(۲) مشہود " عرفہ، قیامت، جمو، انسان

ہمارے نزدیک مذکورہ بالا اقوال میں اقرب الی الصواب دو قول ہیں۔

(۱) وہ لوگ جو شاہد سے کائنات مراد لیتے ہیں، (تفسیر کبیر جلد ۸)

(۲) وہ لوگ جو مشہود سے انسان مراد لیتے ہیں یعنی یوں وہ تاویل کرتے ہیں کہ انسان خود اپنے

خلافت شاہد ہے اور ان کے استدلال کی بنا قرآن پاک کی ان آیات پر ہے۔

يَوْمَ تَشْهَدُ عَلَيْهِمْ أَلْسِنُهُمْ وَأَيْدِيُهُمْ

وَأَرْجُلُهُمْ بِمَا كَانُوا يَعْمَلُونَ (۲۴ نو)

ایک دوسری جگہ یوں مذکور ہے۔

وَقَالُوا ابْجُودُوا هِرَ لِمَ شَهِدْتُمْ عَلَيْنَا

قَالُوا إِنَّا نَطَقْنَا بِاللَّهِ الَّذِي أَنْطَقَ كُلَّ

شَيْءٍ وَهُوَ خَلَقَكُمْ أَوَّلَ مَرَّةٍ وَإِلَيْهِ

تُرْجَعُونَ - حم سجدہ (۲۱)

وہ کہیں گے اپنی کھالوں (اعضار) سے تم نے ہمارے

خلافت کیوں شہادت دی تو وہ اس کے جواب میں

کہیں گے کہ ہمیں وہ بلوار ہا ہے جس نے تمام چیزوں

کو نطق عطا کیا ہے اور اسی نے تمہیں پہلی بار پیدا

کیا ہے اور اسی کے پاس تم پھر لوٹاؤ جاؤ گے۔

(ہذا قول انحراساً فی تفسیر کبیر جلد ۸)۔

اب دیکھنا یہ ہے کہ پیش نظر سورہ کا جو مقسم علیہ ہم نے ٹھہرایا ہے اس میں اور قسموں میں نسبت

ہے یا نہیں؟

مقسم بہ اور مقسم علیہ میں مناسبت تفصیل بالا سے یہ تو ثابت ہو گیا ہو گا کہ یہ چاروں شہادتیں ایک ہی دعویٰ

کے اثبات میں پیش کی گئی ہیں وہ یہ ہے کہ مجازات کا قانون یعنی ہے چنانچہ اسی اصول کی بنا پر بیت

تو میں صفحہ ہستی سے کتلم ساری گئیں۔ فَمَا تَبْتَ عَلَيْهِمُ السَّمَاءُ وَالْأَرْضُ اور اس کے ظہور کا

اصلی دن قیامت ہوگا، يَوْمَ نَقُصُّ الْأَمْثَالَ مِنْ أُمَّةٍ وَأُمَّةٍ وَصَاحِبَاتِهِمْ وَنَبِيِّهِمْ وَ

يَكُلُّ أُمَّةٌ مِنْهُمْ يَوْمَئِذٍ شَأْنٌ يُغْنِيهِ..... رہا یہ سوال کہ آخر ان شہادتوں اور دعویٰ

میں کیا مناسبت ہے؟ یہ بہت ہی اہم ہے، اس لیے اس پر نہایت سنجیدگی سے غور کرنے کی ضرورت ہے۔ اس کی صورت یہ ہے کہ چاروں قسموں کو لے کر الگ الگ مقسم علیہ سے ارتباط دکھلایا جائے۔

(۱) وَالسَّمَاءِ ذَاتِ الْبُرُوجِ "یہ شہادت وقوع دینونت پریش کی گئی ہے اور اس

کی صفت رجوں والی قرار دیا ہے،..... ہم بروج کی شرح میں کہہ چکے ہیں کہ اس سے خواہ تصور سادہ مراد لیں یا کو اکب لامعیا منازل شمس و قمر ہر ایک کا احتمال ہے اور معنی میں بھی کوئی خرابی نہیں معلوم ہوتی، اس لئے کہ بروج سے اگر تصور سادہ مراد لیں گے تو اس کے یہ معنی ہوں گے کہ یہ سف

نیلگوں وقوع دینونت پر شاہ ہے، بروج کی قید اس لیے لگا دی کہ مخاطب اس کی طرف دیدہ اعتبار سے دیکھ کر ایک صاحب جلال و جبروت اور عادل بادشاہ کا تصور قائم کرے، اور اگر بروج سے

کو اکب مراد لیں تو اس کے یہ معنی ہوں گے کہ یہ درخشاں تاروں سے منظم آسمان وقوع جزا پر شاہ اور اگر اس سے چاند و سورج کی منزلیں مراد لیں تو اس کا یہ مفہوم ہوگا کہ یہ آفتاب و ماہتاب کا

ایک خاص نظام کے ماتحت گردش کرنا اور ہر ایک کا اپنے اپنے دائرہ میں چکر لگانا شاہ ہے کہ یہ ٹھہر چریوں ہی آپ سے آپ نہیں چل رہا ہے بلکہ اس کا ضرور کوئی نہ کوئی موجب ہے جو ہر طرح کے صفات

کما لہ سے موصوف ہے۔ تو ضرور اس نے اس عالم کے وجود میں لانے کا کوئی نہ کوئی مقصد میں نظر رکھا ہوگا اسی کو ہم قیامت سے تعبیر کرتے ہیں۔ لیکن پھر بھی اصل سوال علی حالہ باقی رہا یعنی مناسبت

کا سوال۔ اس کے سمجھنے کے لیے، اصولی طور پر یہ بات یاد رکھنی چاہیے کہ قرآن مجید اثبات حقائق (اصول دین) میں کبھی تو عالم علوی کی چیزوں سے کام لیتا ہے کبھی عالم سفلی ہے اور کبھی نظام

انسانی کو دلیل میں پیش کرتا ہے۔ یہاں مجھے ان تمام دلائل سے بحث نہیں ہے بلکہ پیش نظر سورہ کی قسموں (شہادتوں) کے سمجھنے کے لیے صرف ان شہادتوں کی (خواہ وہ بطور قسم کے استعمال میں

آئی ہوں یا آیت اور عبرت کے اسلوب میں اہمیت سے بحث کروں گا جو نظام علوی یا سفلی سے

متعلق ہیں۔“

میرے خیال میں نظامِ فوقانی کو بار بار شہادت میں اس لیے پیش کیا گیا کہ انسان اس نظام پر غور و فکر کر کے ایک ایسی ذات تک پہنچے جس کی حکمت لامحدود ہے، جس کا علم ساری کائنات کو محیط ہے جس کی قدرت ہے اور جس کے ادنیٰ اشارہ سے یہ سارا نظام آنا فنا میں درہم برہم ہو سکتا ہے۔ اور عالمِ سفلی کے شہادت میں پیش کرنے کی یہ حکمت ہے کہ انسان اگر ان مصنوعات باری پر بھی نظر ڈالے جو ہمہ آن اس کی نظروں کے سامنے ہیں تو وہ محسوس کرے گا کہ ان میں سے ہر ایک زبانِ حال سے ایک صاحبِ جلال و جبروت کی گواہی دے رہی ہے۔

سورہ جاثیہ میں ہے۔

إِنَّ فِي السَّمَوَاتِ وَالْأَرْضِ لَآيَاتٍ لِلْمُؤْمِنِينَ
بیشک آسمانوں اور زمین میں مومنین کے لیے (وجودِ باری پر) شہادتیں ہیں۔ (۳- جاثیہ)

ایک دوسری جگہ یوں مذکور ہے

إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ لَآيَاتٍ لِّأُولِي الْأَلْبَابِ۔ (۱۰۰- المؤمن)
بیشک آسمانوں اور زمین کی تخلیق میں اور رات و دن کی گردش میں سمجھ بوجھ رکھنے والوں کے لیے (نظامِ عالم کے باغایت ہونے پر) دلائل ہیں۔

سورہ یونس میں ہے۔

إِنَّ فِي اخْتِلَافِ اللَّيْلِ وَالنَّهَارِ وَمَا خَلَقَ اللَّهُ فِي السَّمَوَاتِ وَالْأَرْضِ لَآيَاتٍ لِّعِقْمٍ يَتَّقُونَ
بیشک رات دن کی گردش میں اور جو کچھ آسمان و زمین میں خدا نے پیدا کیا ہے اہل تقویٰ کے لیے (وجودِ باری پر) دلائل ہیں۔ (۶۱- یونس)

انہی شہادتوں کو قرآن پاک نے قسم کے اسلوب میں بھی پیش کیا ہے، ملاحظہ ہو۔

وَالسَّمَاءِ وَالطَّارِقِ (۱- طارق)
وَالشَّمْسِ وَضُحَاهَا وَالْقَمَرِ إِذَا تَلَّهَا
وَالنَّجْمِ إِذَا أَجْلَسَهَا وَاللَّيْلِ إِذَا يَغْشَى
وَالسَّمَاءَ وَمَا بَنَاهَا وَالْأَرْضِ وَمَا طَحَّهَا
وَلنَفْسٍ وَمَا سَوَّاهَا (۱- الشمس)

شاہد ہے آسمان اور ستارے۔

شاہد ہے سورج اور اس کی روشنی اور چاند جبکہ اس کے
پیچھے آئے اور دن جبکہ اسے (دنیا) پر نور کر دے اور
رات جبکہ اسے ڈھانک لے اور آسمان اور اس کی
اور زمین اور اس کی گستر دگی اور انسان اور اس کی
تمام قوی کمالیہ سے، مزین ہونا۔

شاہد اثر یا جبکہ ڈہل جائے۔

وَالنَّجْمِ إِذَا هَوَىٰ (۱- نجم)

پیش نظر سورہ کی پہلی شہادت نظام فوقانی ہی سے متعلق ہے یعنی اس چرخ کو شہادت میں
پیش کر کے لوگوں کو دعوت دی ہے کہ وہ خود ہی فیصلہ کریں کہ کیا یہ چرخ آپ ہی آپ چل رہا ہے۔
ظاہر ہے کوئی بھی اس معلول کو خود اس کی علت قرار نہ دے گا بلکہ سب کے سب ایک ایسی طاقت
کے تسلیم کرنے پر مجبور ہیں جو اس پورے نظام کو چلا رہی ہے اور یہ بھی ماننا پڑے گا کہ اس کا مدیر کوئی
معمولی نہیں ہے اس لئے کہ ایسے عظیم الشان نظام کا اس پابندی کے ساتھ چلانا کسی معمولی طاقت کا
کام ہونا خلاف عقل مشاہدہ ہے تو ضرور ہے کہ اس کا مدیر ہر طرح کے صفات کمالیہ (حکمت، قدرت،
ربوبیت، عدل، رحمت،) کا جامع ہوگا۔ اسی کو ہم خدا سے تعبیر کرتے ہیں اور جب وہ ان صفات کمالیہ سے
متصف ہے (اور یقیناً ہے) تو ضرور ہے کہ اس نے یہ سعف نیلگوں اور یہ فرش زمردین یوں ہی بلا
مقصد نہیں بھپائی ہوگی بلکہ اس کے یہ تمام مظاہر قدرت اس کی اصلی رحمت کے ظہور کا پتہ دے
رہے ہیں۔ اس کو ہم دینونت سے تعبیر کرتے ہیں۔ خود قرآن پاک میں وقوع قیامت کو رحمت ایزدی
کا سبب ٹھہرایا گیا ہے۔ ملاحظہ ہو۔

قُلْ لَنْ مَآ فِي السَّمَوَاتِ وَالْأَرْضِ قُلُوبٌ لِّهِ
کہو آسمان اور زمین کس کی ملکیت ہے؟ کہو خدا کی اس نے

كَتَبَ عَلٰى نَفْسِهِ الرَّحْمَةَ لِيَجْزِيَكُمْ اِلَىٰ يَوْمِ
الْقِيَامَةِ لَا رَيْبَ فِيْهِ . الايت۔ (۱۲۱ انعام) کے دن جمع کرے گا اس میں شک و شبہ کی گنجائش نہیں
خلاصہ یہ کہ پیش نظر سورہ کی پہلی شہادت (والسماذات البروج ہے اس کے موجد پر استہداد کیا
ہے اور اس (موجد باری تعالیٰ) کے صفات سے وقوع دینونت پر استدلال کیا ہے، اور صفات سے کلیات
دین پر استدلال قرآن پاک میں بہت شائع و ذائع ہے۔

(۷) وَالْيَوْمِ الْمَوْعُودِ“ یہ وقوع دینونت پر دوسری شہادت ہے سوال ہو سکتا ہے کہ یہ
کیا ہے؟ ایک ہی چیز دعویٰ بھی اور دلیل بھی؟ لیکن اس پر تعجب نہ ہونا چاہیے۔ اس لیے کہ بعض چیزیں
ایسی ہی ہوتی ہیں جو اپنے اثبات کے لیے خارجی دلائل کی بالکل محتاج نہیں ہوا کرتیں۔ بلکہ وہ دعویٰ
اور دلیل دونوں کا کام دیتی ہیں۔ مثال کے طور پر یوں سمجھیے کہ اگر آپ سے کوئی ٹھیک بارہ بجے
دن میں یہ سوال کرے کہ کیا دلیل ہے کہ اس وقت رات نہیں دن ہے؟ تو اس کا بہترین جواب تو یہ
ہے کہ آپ خاموش رہیں۔ اور اگر جواب ہی دینا چاہتے ہوں تو یہ مصرع پڑھ دیجئے!

آفتاب آمد دلیل آفتاب

اور اگر اس کے اثبات کے لیے منطقی دلائل و براہین کی جستجو میں پڑے تو یقین رکھیے کہ اس کی
صداقت کو آپ اجاگر نہ کریں گے بلکہ اس پر اور پردہ ڈالیں گے..... یہی صورت حال زمانہ نزول
قرآن میں بھی تھی کفار و قورع قیامت پر آیات بیانات مانگتے چونکہ یہ چیز بدیہی تھی اس لیے کہ بغیر
اس کے ماننے کا ثبات کا بطلان لازم آتا ہے، قرآن نے کہیں تو اس کے اثبات کے لیے اپنی صفت
حکمت و قدرت سے کام لیا ہے، اور بعض جگہ اظہار بہدہت کے لیے اسی کو شہادت میں پیش کیا ہے۔
بعینہ اسی طرح اثبات صداقت قرآن کے باب میں بھی بعض جگہ تو اس کے منزل من الشہد ہونے پر
دلائل عقلیہ و فطریہ کا انبار لگا دیا ہے اور بعض جگہ قرآن پاک ہی کو شہادت میں پیش کر دیا ہے

تفصیل کی گنجائش نہیں۔

(۳) "وَشَاهِدٌ" یہ وقوع وینونت پر تیسری شہادت ہے، ہم کہہ چکے ہیں کہ اس سے کائنات مراد ہے یعنی وقوع جزا پر اس کائنات کا ذرہ ذرہ زبان حال سے شہادت دے رہا ہے۔ یہ کوئی

انوکھا استشہاد نہیں ہے قرآن نے اس تعمیم کے ساتھ اور مواقع پر بھی استدلال کیا ہے ملاحظہ ہو۔

فَلَا أُقِيمُ بِمَا تَبْصُرُونَ وَمَا لَا تَبْصُرُونَ
شاہد میں مرئیات (عالم سفلی)، اور غیر مرئیات (عالم
اِنَّهُ لَقَوْلُ رَسُولٍ كَرِيمٍ (۴۰- مائد) علوی) یہ ایک بزرگ فرستادہ کا کلام ہے۔

دیکھیے مذکورہ بالا آیت میں لفظ "بما تبصرون" جس سے یہ پورا عالم ظاہر مراد ہے شہادت

میں پیش کیا ہے،

ایک دوسرے مقام پر بھی یہی تعمیم ہے۔

اِنَّ فِي اخْتِلَافِ اللَّيْلِ وَالنَّهَارِ وَمَا خَلَقَ
بشک بیل و نہار کی گردش میں اور جو کچھ کہ خدا نے
اللَّهُ فِي السَّمَوَاتِ وَالْاَرْضِ لآيَاتٍ لِّعِوَمِ
آسمان و زمین میں پیدا کیا ہے اہل تقویٰ کے لیے

تَتَّقُونَ - (۶- یونس) دلائل (وجود باری پر) ہیں۔

دیکھیے مذکورہ بالا آیت کے اس ٹکڑے (وَمَا خَلَقَ اللَّهُ فِي السَّمَوَاتِ وَالْاَرْضِ) میں

بھی وہی تعمیم ہے یعنی عالم ظاہر و باطن کا ایک ایک ذرہ زبان حال سے خدا کی وحدانیت اور وقوع
جزا کے وجوب کا کلمہ پڑھ رہا ہے۔

(۴) "وَمَشْهُودٌ" یہ وقوع وینونت پر چوتھی شہادت ہے ہم کہہ چکے ہیں کہ اس سے انسان

مراد ہے..... دعویٰ اور دلیل کے ارتباط کے باب میں اگر آپ اسمان نظر سے کام لیں گے تو مختلف

وجہ سے انسان کا وجود وقوع وینونت پر شاہد نظر آئے گا۔

(۱) انسان کا وجود دلیل قیامت کے لیے تو سب کو تسلیم ہے کہ دنیا میں حقیقی موجودات ہیں ہر ایک کی پیدائش

کوئی نہ کوئی مقصد ہے۔ پس ضرور ہے کہ انسان کے وجود کا بھی کوئی مقصد ہو، یہ تو صحیح نہیں کہ اس کا وجود محض اس لیے ہوا ہو کہ چند دن لداؤد نیوی سے متمتع ہو کر پونڈ خاک ہو جائے اگر یہی مقصد ہے تو یہ بہت ہی گھٹیا ہے اور اس کو وجود میں لانے والا حکیم نہیں ہو سکتا۔ جب اس کا صانع ایک حکیم ہے تو یقیناً اس کی ایجاد کا کوئی مقصد ہوگا۔ یہی مقصد اور غایت ہے جس کا ظہور اس دن ہوگا جب کہ عدالت کبریٰ قائم ہوگی۔ اس لیے بے شمار جگہ خدانے قرآن پاک میں نفس انسان کو دلیل معاد ٹھیرایا ہے۔“

سورہ قیامت میں ہے۔

وَلَا أُقْسِمُ بِالنَّفْسِ اللَّوَّامَةِ (۲۰- قیامہ) اور شاہد ہے نفس لوامہ۔

ایک دوسری جگہ یوں مذکور ہے۔

وَفِي أَنفُسِكُمْ أَفَلَا تُبْصِرُونَ (۲۱ ذاریا) خود تمہارے وجود میں (و وقوع قیامت پر) بے شمار دلائل

سورہ شمس میں ہے۔

وَالنَّفْسِ وَمَا سَوَّاهَا (شمس) اور انسان اور اس کی تخلیق عجیب شاہد ہے۔

ایک دوسرے مقام پر یوں ہے۔

وَمَا خَلَقَ الذَّكَرَ وَالْأُنثَى (۳- یس) اور شاہد ہے مذکر اور مؤنث مخلوق۔

(۲۸) انسان کا عجز اور اس کی بے بسی | قرآن پاک میں غور و فکر کرنے سے معلوم ہوتا ہے کہ بے شمار معانی

پر خدانے انسان کی بے بسی و لاچارگی سے بھی وقوع قیامت پر استدلال کیا ہے۔

سورہ طارق میں ہے۔

فَلْيَنْظُرِ الْإِنْسَانُ مِمَّ خُلِقَ - خُلِقَ مِنْ مَّاءٍ

دَافِقٍ يُخْرَجُ مِنْ بَيْنِ الصُّلْبِ وَالتَّرَائِبِ
ہوا ہے؟ اچھلتے ہوئے پانی سے، جو نکلتا ہے ریڑھ

إِنَّهُ عَلَىٰ رَجْعِهِ لَقَادِرٌ يَوْمَ تَأْتِي
السَّرَابُ فَمَا لَهُ مِنْ قُوَّةٍ وَلَا نَاصِرٍ

(۵-۹) طارق

اور سپیوں کے درمیان، ضرور وہ انسان کے بڑے
وجود میں لانے پر قادر ہے جس دن کہ اس کے دل
کی باتوں کی جانچ ہوگی اور نہ ہوگا اس کا کوئی یا اور
دنگسار۔

ایک اور مقام پر یوں وارد ہے۔

مِنْ أَمْحِ شَيْءٍ وَخَلَقَهُ مِنْ نُّطْفَةٍ خَلَقَهُ
فَقَدَّرْنَا ثُمَّ السَّبِيلَ يَسْرَةً ثُمَّ أَمَاتَهُ
فَأَقْبَرَهُ ثُمَّ إِذَا شَاءَ أَنْشُرَهُ (۱۱۳)

کتنی حقیر شے سے اسے پیدا کیا ہے، صاف و شفاف
پانی سے، اولاً اس کی تخلیق کی، پھر اس کی تقدیر کی
پھر راستہ اس کے لیے آسان کر دیا، پھر اسے مردہ
کر کے قبر میں ڈال دیا پھر جب چاہے گا اٹھا کر ڈے گا۔

سورہ قیامت میں ہے۔

أَيَحْسَبُ الْإِنْسَانُ أَنْ يُتْرَكَ سُدًى
أَلَمْ يَكُنْ نُطْفَةً مِنْ مَنِيٍّ يُتْرَكَ
عَلَقَةً فَخَلَقَ فَسَوَّىٰ فَجَعَلَ مِنْهُ الذُّرِّيَّةَ
الذَّكَرَ وَالْأُنثَىٰ أَلَيْسَ ذَٰلِكَ بِقَادِرٍ
عَلَىٰ أَنْ يُصَيِّبَ الْمُتَوَفَّىٰ (۳۶-۴۰) قیامت۔

ایا انسان کا یہ خیال ہے کہ وہ بوں ہی چھوڑ دیا جائے
گھا؟ کیا وہ اس سے پہلے بے حقیقت قطرہ نہ تھا پھر نجد
خون کی صورت میں ہو گیا پس اولاً اس کی تخلیق
کی پھر اسے آراستہ کر دیا۔ پھر اس نے پیدا کیا اس
نذکر اور مونث، کیا وہ از سر نو زندہ کرنے پر قادر
نہیں ہے۔